

दिल्ली पब्लिक स्कूल जम्मू

सत्र : 2019 – 2020

पुनरावृत्ति हेतु अभ्यास प्रश्न-पत्र – 1

कक्षा : दसवीं

पाठ्यक्रम : मीरा के पद, डायरी का एक पन्ना, हरिहर काका

व्याकरण : पत्र-लेखन, संवाद लेखन, अपठित गद्यांश
मुहावरों का अर्थ व वाक्यों में प्रयोग

प्रश्न-1) अपठित-गद्यांश

आज विश्व का मानव जिन तमाम समस्याओं से घिरा और आक्रान्त है उनमें एक ज्वलंत समस्या 'विश्वशान्ति और अहिंसा' की है। इस इतिहास में पढ़ते हैं कि जब मनुष्य आदिम अवस्था में था उस समय वह पशुवत जीवन व्यतीत करता था। उस समय वह जंगली हिंसक पशुओं से भयभीत रहता था। इससे छुटकारा पाने के लिए उसने दल बनाया और हथियारों का निर्माण किया। प्रत्येक दल का एक दलपति होता था। अब एक दल के लोग दूसरे दल से भयभीत रहने लगे। इस प्रकार क्रमशः ग्राम, शहर, प्रान्त, देश और महादेश बनते गए और आज का मानव पूरे विश्व से जुड़ा हुआ है। आज वह बहुत सम्य और उन्नतशील हो गया है। अब चन्द्रतल, अन्तरिक्ष, भूगर्भ और समुद्र की सतह उसके अधिकार क्षेत्र में है। परंतु इतनी ऊँचाई पर पहुँचा हुआ मानव अपनी ज्वलंत समस्या विश्व शान्ति और अहिंसा का कोई हल नहीं निकाल पाया। विश्व-शान्ति के लिए राष्ट्र संघ और तत्संबंधी कानून बनाए गए हैं परंतु आज का मानव, मानव से ही इतना अधिक भयभीत है जिसका अल्पांश ही वह आदिम अवस्था में जंगली हिंसक जानवरों से भयभीत रहा होगा।

- क) विश्व के सामने कौन-सी बड़ी समस्या है?
- ख) आदिम युग में मनुष्य कैसा जीवन व्यतीत करता था?
- ग) जंगली शब्द में प्रयुक्त मूल शब्द और प्रत्यय कौन-से हैं?
- घ) आज का मानव किससे भयभीत है तथा क्यों?
- ङ) आधुनिक विश्व का निर्माण कैसे हुआ?

- प्रश्न-2) मीरा के पदों के आधार पर उसकी काव्यगत विशेषताओं पर प्रकाश डालिए।
- प्रश्न-3) 'डायरी का एक पन्ना' लेखक का व्यक्तिगत दस्तावेज़ नहीं बल्कि आज़ादी के इतिहास का दस्तावेज़ है। सिद्ध कीजिए।
- प्रश्न-4) ग्रीष्मावकाश में विद्यालय में नाट्य प्रशिक्षण शिविर आयोजित करने का निवेदन करते हुए प्रधानाचार्य को एक अनुरोध पत्र लिखिए।
- प्रश्न-5) 'हिंदी भाषा के महत्व' को समझाते हुए अध्यापक तथा छात्र के मध्य वाले संवाद को 50 शब्दों में लिखिए।
- प्रश्न-6) 'हरिहर काका' और 'डायरी का एक पन्ना' पाठों में प्रयोग किए गए मुहावरों को चुनकर उनका अर्थ लिखकर वाक्यों में प्रयोग कीजिए।